

## III

(Atti preparatorji)

## IL-BANK ĊENTRALI EWROPEW

## OPINJONI TAL-BANK ĊENTRALI EWROPEW

tal-5 ta' Novembru 2021

dwar proposta għal regolament dwar il-bonds ekoloġiċi Ewropej

(CON/2021/30)

(2022/C 27/04)

**Introduzzjoni u bażi legali**

Fl-14 ta' Ottubru 2021, il-Bank Ċentrali Ewropew (BĊE) irċieva talba mingħand il-Parlament Ewropew għal opinjoni dwar proposta għal regolament tal-Parlament Ewropew u tal-Kunsill dwar il-bonds ekoloġiċi Ewropej <sup>(1)</sup> (iktar 'il quddiem ir-"regolament propost").

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi r-regolament propost fih dispożizzjonijiet li jaqgħu fost l-oqsma ta' kompetenza tal-BĊE, inkluż, b'mod partikolari, l-implimentazzjoni tal-politika monetarja skont l-ewwel inċiż tal-Artikolu 127(2), u l-Artikolu 282(1) tat-Trattat, is-supervizzjoni prudenzjali tal-istituzzjonijiet ta' kreditu skont l-Artikolu 127(6) tat-Trattat u l-kontribuzzjoni għat-tmexxija bla xkiel ta' politiki segwiti mill-awtoritajiet kompetenti relatati mal-istabbiltà tas-sistema finanzjarja skont l-Artikolu 127(5) tat-Trattat. F'konformità mal-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

**1. Osservazzjonijiet generali**

- 1.1 Il-BĊE jilqa' r-regolament propost. Il-kisba tal-obiettivi stabbiliti fil-Patt Ekoloġiku Ewropew u fil-Ftehim ta' Pariġi u stabbiliti fir-Regolament (UE) 2021/1119 tal-Parlament Ewropew u tal-Kunsill ("il-Liġi Ewropea dwar il-Klima") <sup>(2)</sup> teħtieġ investiment sinifikanti, li parti sostanzjali minnu se jkollha tiġi mis-settur privat <sup>(3)</sup>. Il-finanzjament sostenibbli jista' jkollu rwol importanti f'dan ir-rigward billi jippermetti lill-investituri jidentifikaw investimenti ambjentalment sostenibbli u jaġġustaw il-portafolji tagħhom skont il-preferenzi ta' sostenibbiltà tagħhom stess. Fost il-prodotti ta' finanzjament sostenibbli, il-bonds ekoloġiċi jirrapprezentaw segment viżibbli ħafna u li qed jikber b'mod rapidu: aktar tkabbir fis-suq għal bonds ekoloġiċi bi trasparenza għolja għandu potenzjal sinifikanti biex jgħin biex jimtela d-distakk fl-investiment sostenibbli u biex tiġi ssodisfata d-domanda dejjem akbar ta' investituri ambjentali, soċjali u ta' governanza (ESG). Għal dan il-ghan, qafas pubbliku ċar u affidabbli għall-bonds ekoloġiċi huwa apprezzat.
- 1.2 Fil-kuntest generali tal-obiettivi ambjentali tal-Unjoni, f'każ li fil-livell tal-Unjoni jew tal-Istati Membri jiġu adottati politiki pubbliċi li jiffavorixxu bonds ekoloġiċi u dejn ieħor ibbażat fuq is-sostenibbiltà minflok tipi oħra ta' hrug ta' dejn, dawn ikunu jeħtieġu wkoll standard għall-bonds ekoloġiċi Ewropej (EuGB) li jkunu jistgħu jirreferu għalih.

<sup>(1)</sup> COM(2021) 391 final.

<sup>(2)</sup> Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

<sup>(3)</sup> Ara wkoll il-memorandum ta' spjegazzjoni li jakkumpanja r-regolament propost.

- 1.3 L-eżistenza ta' standard għall-EuGB se tinċentiva l-holqien ta' assi u proġetti sostenibbli sottostanti konsistenti mal-oġettivi ambjentali tal-Unjoni, b'mod partikolari l-mitigazzjoni tat-tibdil fil-klima u l-adattament għat-tibdil fil-klima, kif stabbilit fir-Regolament (UE) 2020/852 tal-Parlament Ewropew u tal-Kunsill <sup>(4)</sup> (minn hawn 'il quddiem ir-"Regolament dwar it-Tassonomija") <sup>(5)</sup>. Minn din il-perspettiva, ir-rabta tal-EuGB mar-Regolament dwar it-Tassonomija hija pass importanti biex jiġi żgurat li l-attivitajiet ambjentalment sostenibbli jiksbu l-aċċess meħtieġ għall-finanzjament permezz ta' strumenti ta' dejn. L-iffaċilitar tal-finanzjament ta' attivitajiet li jagħtu kontribut sostanzjali għall-oġettivi ambjentali definiti fir-Regolament dwar it-Tassonomija jista' jappoġġa l-evoluzzjoni tal-ekonomija tal-Unjoni lejn il-kisba tal-oġettivi ambjentali tal-Unjoni.
- 1.4 Il-BĊE jappoġġa l-għan tar-regolament propost li jiġi stabbilit qafas armonizzat għall-EuGBs, peress li dan iżid l-assigurazzjoni li tali bonds ekoloġiċi ġenwinament jgħinu biex jappoġġaw it-tranzizzjoni lejn ekonomija aktar ekoloġika, itejbu d-disponibbiltà u t-trasparenza tad-*data*, u jtejbu l-komparabbiltà, l-affidabbiltà u, min-naħa l-oħra, l-ipprezzar effiċjenti tal-bonds ekoloġiċi. Is-suq tal-bonds ekoloġiċi bħalissa qed ibati minn diversi nuqqasijiet. B'mod partikolari, l-istandards eżistenti tal-industrija għat-tikketti ta' bonds ekoloġiċi jiddependu fuq definizzjonijiet ta' proġetti ekoloġiċi sottostanti li ma humiex standardizzati, rigorużi jew komprensivi biżżejjed <sup>(6)</sup>. Dan in-nuqqas ta' informazzjoni affidabbli, komparabbli u vverifikata dwar is-sostenibbiltà jdgħajfej il-kredibbiltà tas-suq tal-bonds ekoloġiċi u potenzjalment il-kapaċità tiegħu li jrawwem it-tranzizzjoni lejn ekonomija aktar ekoloġika, u b'hekk inaqqas id-domanda minhabba thassib dwar l-greenwashing u riskji possibbli għar-reputazzjoni għall-emittenti u għall-investituri <sup>(7)</sup>. Barra minn hekk, in-nuqqas ta' qafas ta' referenza komuni u mudelli ta' rapportar iżid il-kostijiet tat-tranzizzjoni tal-hruġ ta' bonds ekoloġiċi, u jnaqqas l-attrazzjoni ekonomika ta' dawn l-istrumenti fir-rigward tal-ghodod ta' finanzjament konvenzjonali <sup>(8)</sup>. Dawn ir-restrizzjonijiet strutturali kollha jikkontribwixxu biex jillimitaw id-daqs u, min-naħa l-oħra, il-likwidità ta' dan is-segment tas-suq.
- 1.5 L-eżistenza ta' rekwiżiti oġġettivament verifikabbli u trasparenti għall-kwalifika bħala EuGB tgħin biex tissaħħah il-kredibbiltà ta' din il-klassi ta' assi, jitnaqqsu r-riskji għar-reputazzjoni għall-emittenti u għall-investituri kif ukoll l-assimetriji fl-informazzjoni, u jiġi limitat il-greenwashing <sup>(9)</sup>. Kif ġie osservat fis-swieq, l-investituri jippremjaw il-bonds ekoloġiċi li l-emittenti tagħhom ikollhom reputazzjoni aqwa u li jkunu soġġetti għal verifiki minn partijiet terzi b'firxiet aktar stretti <sup>(10)</sup>. Il-hruġ ta' EuGBs b'livell għoli ta' trasparenza jista' jwassal għal għarfien aħjar dwar l-importanza tal-oġettivi ambjentali għall-partecipanti fis-suq u għall-emittenti, u b'hekk tittejjeb il-kapaċità tal-atturi finanzjarji kollha, inkluż il-BĊE, li jidentifikaw u jevalwaw b'mod affidabbli bonds ambjentalment sostenibbli <sup>(11)</sup>. Dan huwa mistenni li jappoġġa t-*tkabbir ulterjuri* ta' dan is-segment tas-suq u jipprovdi fiduċja akbar li l-bonds ekoloġiċi jgħinu biex jintlaħqu l-oġettivi ambjentali tal-Unjoni billi jappoġġaw it-tranzizzjoni lejn ekonomija b'livell baxx ta' emissjonijiet tal-karbonju. Fl-aħħar nett, billi jsaħħah il-kredenzjali ekoloġiċi u l-affidabbiltà tal-EuGBs, ir-regolament propost jipprovdi salvagwardji aktar b'saħħithom kontra r-rivalwazzjonijiet għal għarrieda ta' bonds ekoloġiċi wara każijiet individwali ta' greenwashing. Dan irawwem funzjonament ordnat tas-suq u stabbiltà finanzjarja.
- 1.6 Ir-regolament propost huwa pass importanti fl-iżvilupp ta' suq tal-kapital ekoloġiku tal-Unjoni integrat, profond u likwidu li jmur lil hinn mill-fruntieri nazzjonali, li jikkontribwixxi għall-avvanz tal-Unjoni tas-Swieq Kapitali <sup>(12)</sup>. Madwar 60 % tal-bonds privileġġati mhux garantiti ekoloġiċi kollha maħruġa globalment fl-2020 oriġinaw fl-Unjoni <sup>(13)</sup>. L-iżvilupp

<sup>(4)</sup> Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

<sup>(5)</sup> Ara l-Artikolu 2(4) tar-regolament propost.

<sup>(6)</sup> Ara l-memorandum ta' spjegazzjoni li jakkumpanja r-regolament propost. Ara wkoll "Green Bond Funds – Impact Reporting Practices 2020", disponibbli fuq is-sit web ta' Environmental Finance fuq [www.environmental-finance.com](http://www.environmental-finance.com).

<sup>(7)</sup> Ara l-Kontribuzzjonijiet riċevuti: L-istabbiliment ta' Standard ta' Bonds Ekoloġiċi tal-UE, disponibbli fuq is-sit web tal-Kummissjoni fuq [www.ec.europa.eu](http://www.ec.europa.eu).

<sup>(8)</sup> Ara d-Dokument ta' Hidma tal-Persunal tal-Kummissjoni, Impact Assessment Report accompanying the document Proposal for a Regulation of the European Parliament and of the Council on European green bonds, SWD/2021/181 final.

<sup>(9)</sup> Ara l-paġna 12 tar-risposta tal-Eurosistema għall-konsultazzjonijiet pubbliċi tal-Kummissjoni Ewropea dwar l-Istrateġija Mġedda ta' Finanzjament Sostenibbli u r-reviżjoni tad-Direttiva dwar ir-Rappurtar Mhux mhux Finanzjarju (minn hawn 'il quddiem "ir-risposta tal-Eurosistema"), disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(10)</sup> Ara, eż., Bachelet, M.J., Becchetti, L. u Manfredonia, S., "The Green Bond Premium Puzzle: The Role of Issuer Characteristics and Third-Party Verification", *Sustainability* 2019, Vol. 11, Nru 4, 1098; Kapraun, J. et al., "(In)-Credibly Green: Which Bonds Trade at a Green Bond Premium?", *Proċedimenti tal-Laqqha tal-Finanzi ta' Pariġi organizzata mill-EUROFIDAI – ESSEC* f'Diċembru 2019.

<sup>(11)</sup> Ara l-premessa 4 tar-regolament propost.

<sup>(12)</sup> Ara "Towards a green capital markets union for Europe", id-diskors ta' Christine Lagarde, President tal-BĊE, waqt il-konferenza ta' livell għoli tal-Kummissjoni dwar il-proposta għal Direttiva dwar ir-Rappurtar Korporattiv dwar is-Sostenibbiltà, Frankfurt am Main, 6 ta' Mejju 2021, disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(13)</sup> *ibid*.

ulterjuri tas-suq tal-bonds ekoloġiċi jista' japprofondixxi l-integrazzjoni finanzjarja tal-Unjoni <sup>(14)</sup>, u Unjoni tas-Swieq Kapitali ekoloġiċi tkompli ssahhah ir-rwol tal-Unjoni fis-swieq kapitali ekoloġiċi globali. Il-bini ta' swieq kapitali ekoloġiċi maturi u integrati tal-Unjoni se jirrikjedi wkoll sforzi aktar estensivi biex jissahhu s-swieq kapitali, inkluża armonizzazzjoni akbar tas-supervizjoni, tar-regoli dwar l-insolvenza, u l-protezzjoni tal-investituri. F'dan ir-rigward, il-BĊE jilqa' l-fatt li l-Awtorità Ewropea tat-Titoli u s-Swieq (ESMA) se jkollha l-kompitu li tissorvelja r-rieżaminaturi esterni tal-EuGBs fil-livell tal-Unjoni <sup>(15)</sup>. Il-konsolidazzjoni tar-rwol tal-Unjoni bhala centru globali għall-finanzjament ekoloġiku kif ukoll l-integrazzjoni u l-iżvilupp ulterjuri tas-swieq kapitali tal-Unjoni jgħinu biex jissahhah ir-rwol internazzjonali tal-euro <sup>(16)</sup>.

- 1.7 L-istandard għall-EuGBs għandu jipprovdi parametru referenzjarju għal konverġenza 'l fuq fil-livell internazzjonali, bl-għan li jittejjeb il-kontribut ta' bonds ekoloġiċi biex tiġi appoġġata t-tranzizzjoni lejn ekonomija b'livell baxx ta' emissjonijiet tal-karbonju, filwaqt li fl-istess hin titrawwem it-tmexxija tal-Unjoni fil-finanzjament ekoloġiku. Dan għandu jimmira għal aċċettazzjoni wiesgħa mis-suq, inkluż minn residenti mhux tal-Unjoni, minhabba l-istrettezza tas-salvagwardji tiegħu u l-kredibbiltà tiegħu fir-rigward tal-greenwashing, sabiex isir parametru referenzjarju globali li jista' jiġi imitat f'guriżdizzjonijiet oħra. L-attrazzjoni tal-istandard għall-EuGBs meta mqabbel mal-istandards tas-suq u/jew mat-tikketti statutorji tal-bonds ekoloġiċi ta' guriżdizzjonijiet oħra għandha tiġi vvalutata bir-reqqa u mmonitorjata maż-żmien. Għalkemm it-trasparenza u l-kredibbiltà msahha li jinkisbu jiġġustifikaw rekwiżiti li huma aktar stretti minn standards alternattivi, huwa importanti li l-istabbiliment tal-EuGBs jevita d-devjazzjoni tal-emittenti lejn guriżdizzjonijiet li jhaddnu rekwiżiti inqas stretti, u b'hekk jinholqu opportunitajiet għal arbitraġġ regolatorju internazzjonali <sup>(17)</sup>. Fin-nuqqas ta' koordinazzjoni globali, dan jista' eventwalment inaqqs l-istandards ambjentali ta' prodotti finanzjarji sostenibbli fil-livell globali. Il-kooperazzjoni internazzjonali effettiva, b'mod partikolari fil-kuntest tal-Grupp ta' Hidma dwar il-Finanzi Sostenibbli tal-G20 u l-Pjattaforma Internazzjonali dwar il-Finanzi Sostenibbli, se tkun essenzjali biex tiġi żgurata l-koerenza internazzjonali tal-istandards għal bonds ekoloġiċi u jiġi evitat ir-riskju ta' tlielaq kompetittivi 'l isfel, li jista' jaggrava r-riskju ta' greenwashing u globalment jimmina l-impatt ambjentali pożittiv tal-bonds ekoloġiċi.
- 1.8 Bhala parti mill-hruġ ta' bonds NextGenerationEU (NGEU), il-Kummissjoni Ewropea se tohroġ sa EUR 250 biljun f'bonds ekoloġiċi, li se jammontaw sa 30 % tal-hruġ totali. Minhabba li r-regolament propost għadu ma huwiex fis-sehh, il-BĊE jinnota li dawn il-bonds ekoloġiċi se jinħarġu taht qafas ta' bonds ekoloġiċi bbażat fuq standard eżistenti tas-suq <sup>(18)</sup>. Il-BĊE jilqa' b'sodisfazzjon li l-qafas tal-bonds ekoloġiċi tal-NGEU madankollu gie allinjat, sa fejn kien fattibbli, mal-istandard propost għall-EuGBs, filwaqt li jinnota li l-pekuliaritajiet legali u istituzzjonali tal-NGEUs jimplikaw li l-kapaċità tal-emittent li jipprovdi rapportar granulari tal-investimenti sottostanti fl-aħhar mill-aħhar se tiddependi fuq l-akkuratizza, il-kompletezza u l-granularità tad-*data* trażmessa mill-Istati Membri. Biex tiġi ssalvagwardjata l-kredibbiltà tal-hruġ ta' bonds ekoloġiċi tal-NGEU, il-BĊE jhegġeg lill-Istati Membri biex jirrapportaw informazzjoni akkurata u dettaljata dwar il-progress u l-impatt tal-proġetti ta' investiment li jikkontribwixxu għall-oġettivi ambjentali u jhegġiġhom jiżguraw li l-prinċipju "la tagħmilx ħsara sinifikanti" <sup>(19)</sup> jiġi rrispettat matul il-fażi ta' implimentazzjoni tal-pjanijiet tagħhom ta' rkupru u reżiljenza <sup>(20)</sup>. Barra minn hekk, il-BĊE jhegġeg lill-Kummissjoni timmonitorja mill-qrib u tiżgura li r-rikavati mill-hruġ ta' bonds ekoloġiċi tal-NGEU jintużaw b'mod effettiv biex jiffinanzjaw l-infiq eligibbli u biex jipproduċu rapport tal-impatt dettaljat u akkurat.

## 2. Ir-rilevanza tar-regolament propost għall-għanijiet u l-kompiti tal-BĊE u tal-Eurosistema

- 2.1 Ir-regolament propost jista' jkollu impatt fuq il-mod li bih il-banek ċentrali jwettqu l-mandati tagħhom, kif stabbilit hawn taht.

<sup>(14)</sup> Ara l-Kapitolu 5.3 tal-Financial Stability Review ta' Novembru 2020 tal-BĊE, disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(15)</sup> Ara l-paġna 12 tar-risposta tal-Eurosistema.

<sup>(16)</sup> Ara "The role of the euro in global green bond markets", *The international role of the euro*, BĊE, Ġunju 2020, disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(17)</sup> Ara l-paġna 12 tar-risposta tal-Eurosistema.

<sup>(18)</sup> Ara l-istqarrija għall-istampa tal-Kummissjoni tas-7 ta' Settembru 2021, "L-Istrument NextGenerationEU: Il-Kummissjoni Ewropea qed tippjana għall-hruġ ta' EUR 250 biljun ta' "bonds ekoloġiċi ta' NextGenerationEU", disponibbli fuq is-sit web tal-Kummissjoni fuq [www.ec.europa.eu](http://www.ec.europa.eu).

<sup>(19)</sup> Ara l-Artikolu 17 tar-Regolament dwar it-Tassonomija.

<sup>(20)</sup> Ara r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17).

- 2.2 Fir-rigward tal-politika monetarja tagħha, l-Eurosistema diġà xtrat bonds ekoloġiċi taht il-programm ta' xiri mis-settur korporattiv (CSPP), il-programm ta' xiri ta' titoli garantiti b'assi (ABSPP), u l-programm ta' xiri mis-settur pubbliku (PSP) <sup>(21)</sup>. Barra minn hekk, il-BĊE jaċċetta bonds ekoloġiċi bhala kollateral f'operazzjonijiet ta' kreditu. Definizzjoni armonizzata ta' bonds ekoloġiċi ttejjeb it-trasparenza u trawwem il-provvista ta' strumenti ta' dejn ekoloġiku.
- 2.3 Fir-rigward tal-istabbiltà finanzjarja, in-nuqqas attwali ta' definizzjoni komuni u qafas standardizzati għall-bonds ekoloġiċi xekklul analiżi tal-prestazzjoni finanzjarja tagħhom u l-impatt fuq is-sostenibbiltà fit-tul. Dan, min-naħa tiegħu, jipprevjeni l-valutazzjoni tal-potenzjal tagħhom li jindirizzaw ir-riskji relatati mal-klima għall-istabbiltà tas-sistema finanzjarja <sup>(22)</sup>. B'mod aktar generali, huma biss is-swieq funzjonali li jistgħu jgħinu jiffinanzjaw b'mod effettiv it-tranzizzjoni u jnaqqsu r-riskji relatati mal-klima għall-istabbiltà finanzjarja. F'dan il-kuntest, il-proliferazzjoni ta' standards differenti tal-industrija tista' twassal għal effett ta' preċipizju fis-suq li jinvolvi pprezzar mill-gdid sinifikanti ta' bonds ekoloġiċi meta l-investituri jipperċepixxu li ċerti bonds ekoloġiċi huma ta' kwalità mhux sodisfacenti. Din il-kaskata tal-ipprezzar mill-gdid tista' taffettwa l-bonds ekoloġiċi ġenwini jekk il-fiduċja tal-investituri tiġi mminata. L-istandard għall-EuGBs għandu l-potenzjal li jippermetti lis-suq jopera b'mod aktar effettiv, ittejjeb l-ipprezzar tar-riskji finanzjarji u tal-assi sostenibbli, u li jtejjeb il-fiduċja tal-investituri f'din il-klassi ta' assi.
- 2.4 L-istituzzjonijiet ta' kreditu huma atturi ewlenin fis-suq tal-bonds ekoloġiċi, kemm bhala emittenti kif ukoll bhala investituri. L-istandard għall-EuGBs huwa għalhekk rilevanti mill-perspettiva tas-supervizzjoni prudenzjali, peress li jista' jaffettwa l-mudelli tan-negozju tal-istituzzjonijiet ta' kreditu, il-prattiki ta' divulgazzjoni tagħhom u r-riskju tas-suq, kif ukoll ir-riskji operazzjonali u għar-reputazzjoni tal-istituzzjonijiet ta' kreditu. Minn perspettiva ta' mudell tan-negozju, standard uniformi jista' jiffacilita l-hruġ ta' bonds ekoloġiċi minn istituzzjonijiet ta' kreditu li jistgħu jappoġġaw lill-banek fit-tmexxija tas-self tagħhom lejn attivitajiet ambjentalment sostenibbli u li għandhom impatt pożittiv fuq il-proporzjon ta' assi ekoloġiċi fil-portafolji tagħhom. Barra minn hekk, fl-isfond ta' rekwiżiti dejjem aktar stretti ta' trasparenza u divulgazzjoni, inkluż id-divulgazzjonijiet li ġejjin ta' proporzjon ta' assi ekoloġiċi <sup>(23)</sup> u rekwiżiti għall-istituzzjonijiet ta' kreditu biex jiddivulgaw l-allinjament tal-portafoll tas-self tagħhom mal-Ftehim ta' Pariġi <sup>(24)</sup>, l-EuGBs jikkostitwixxu għodda importanti biex jappoġġaw lill-istituzzjonijiet ta' kreditu biex jissodisfaw dawk ir-rekwiżiti l-godda. Barra minn hekk, kif gie nnotat fil-paragrafu 2.3 hawn fuq, l-adozzjoni wiesgħa tal-EuGBs għandha l-potenzjal li ttaffi r-riskji possibbli tas-suq li jistgħu jirriżultaw minn rivalutazzjoni f'daqqa tal-kwalità tal-bonds ekoloġiċi eżistenti. Fl-aħhar nett, l-iskopertura potenzjali ta' istituzzjoni ta' kreditu għal sanzjoni mill-awtorità nazzjonali kompetenti <sup>(25)</sup> għan-nuqqas ta' konformità mar-rekwiżiti tar-regolament propost meta tohroġ EuGB tippreżenta riskju addizzjonali operazzjonali u għar-reputazzjoni, li jehtieg li jitqies bhala parti mill-attivitajiet supervizzorji li jaffettwaw l-istituzzjonijiet ta' kreditu.
- 2.5 Fl-aħhar nett, il-BĊE juża parti mill-portafoll ta' fondi proprji tiegħu biex jinvesti f'bonds ekoloġiċi u qed jippjana li jzid is-sehem ta' bonds ekoloġiċi f'dan il-portafoll matul is-snin li ġejjin <sup>(26)</sup>.

### 3. Osservazzjonijiet speċifiċi

#### 3.1 In-natura volontarja u l-kamp ta' applikazzjoni tar-regolament propost

<sup>(21)</sup> Ara "Purchases of green bonds under the Eurosystem's asset purchase programme", *Bullettin Ekonomiku tal-BĊE*, Haġra 7, BĊE, 2018, disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(22)</sup> Ara l-paġna 38 ta' "Riskju relatat mal-klima u l-istabbiltà finanzjarja", it-Tim tal-Proġett tal-BĊE/BERS dwar l-immudellar tar-riskju tal-klima, Lulju 2021, disponibbli fuq is-sit elettroniku tal-BĊE fuq [www.ecb.europa.eu](http://www.ecb.europa.eu).

<sup>(23)</sup> L-Artikolu 8 tar-Regolament dwar it-Tassonomija jirrikjedi li imprizi kbar jiddivulgaw informazzjoni dwar kif u sa liema punt l-attivitajiet tagħhom huma assoċjati ma' attivitajiet ekonomiċi ambjentalment sostenibbli. Att delegat jispeċifika li l-istituzzjonijiet ta' kreditu jridu jiddivulgaw proporzjon ta' assi ekoloġiċi, b'applikazzjoni spazjata mill-1 ta' Jannar 2022. Ara r-Regolament Delegat tal-Kummissjoni li jissupplimenta r-Regolament (UE) 2020/852 tal-Parlament Ewropew u tal-Kunsill billi jispeċifika l-kontenut u l-preżentazzjoni ta' informazzjoni li għandha tiġi ddivulgata minn imprizi soġġetti għall-Artikoli 19a u 29a tad-Direttiva 2013/34/UE dwar attivitajiet ekonomiċi ambjentalment sostenibbli, u li jispeċifika l-metodoloġija biex ikun hemm konformità ma' dan l-obbligu ta' divulgazzjoni, C(2021) 4987 final (minn hawn 'il quddiem l-att delegat tal-Artikolu 8") (mhux disponibbli bil-Malti), li għandu jinqara flimkien mal-annessi tiegħu.

<sup>(24)</sup> Fil-proposta tagħha għal Direttiva dwar ir-Rapportar Korporattiv dwar is-Sostenibbiltà (CSRD), il-Kummissjoni tipproponi li l-kumpanji mhux finanzjarji u finanzjarji jiddivulgaw deskrizzjoni tal-miri relatati mal-kwistjonijiet ta' sostenibbiltà stabbiliti mill-impriża u tal-progress li l-impriża tkun għamlet biex tilhaq dawk il-miri. Ara l-Proposta għal Direttiva tal-Parlament Ewropew u tal-Kunsill tal-21 ta' April 2021 li temenda d-Direttiva 2013/34/UE, id-Direttiva 2004/109/KE, id-Direttiva 2006/43/KE u r-Regolament (UE) Nru 537/2014, fir-rigward tar-rapportar korporattiv sostenibbli minn ċerti imprizi, COM(2021) 189 final.

<sup>(25)</sup> Ara l-Artikolu 41 tar-regolament propost.

<sup>(26)</sup> Ara l-istqarrija għall-istampa tal-BĊE tal-25 ta' Jannar 2021, "ECB to invest in Bank for International Settlements' green bond fund", disponibbli fuq is-sit web tal-BĊE fuq [www.ecb.europa.eu](http://www.ecb.europa.eu)



tal-partecipazzjonijiet tal-EuGBs lejn id-divulgazzjonijiet tat-tassonomija jista' jipprovdri inċentiv sinifikanti għall-emittenti kif ukoll għall-investituri biex jippreferu l-EuGBs minflok l-istandards eżistenti, peress li dan awtomatikament jiggerantixxi l-allinjament tat-tassonomija mingħajr il-htieġa li titwettaq valutazzjoni fil-fond tal-allinjament tal-investimenti sottostanti, kif ikun il-każ għal standards oħra. Il-kontribut tal-partecipazzjonijiet tal-EuGBs lejn id-divulgazzjonijiet tat-tassonomija għandu jkun irrispettivament min-natura pubblika jew privata tal-emittent, jiġifieri għandu japplika wkoll għall-EuGBs tas-settur pubbliku, li, skont l-att delegat tal-Artikolu 8, bħalissa huma esklużi kemm min-numeratur kif ukoll mid-denominatur tad-divulgazzjonijiet tat-tassonomija.

- 3.1.5 Il-BĊE jilqa' l-kamp ta' applikazzjoni tar-regolament propost, li jkopri emittenti li huma impriżi finanzjarji u impriżi mhux finanzjarji, emittenti sovrani, u emittenti ta' bonds koperti u ta' titolizzazzjonijiet, li t-titoli tagħhom jinħarġu minn veikolu bi skop speċjali <sup>(32)</sup>. Huwa jilqa' wkoll li r-rekwiżiti jkun applikabbli għall-emittenti kollha li jixtiequ jużaw l-isem "EuGB" għall-bonds ambjentalment sostenibbli tagħhom magħmula disponibbli għall-investituri fl-Unjoni. Madankollu, it-terminu "magħmula disponibbli għall-investituri fl-Unjoni" ma huwiex definit fir-regolament propost u jibbenefika minn kjarifika biex jiġi żgurat li l-emittenti tal-EuGBs li jikkummerċjalizzawhom barra mill-Unjoni xorta jkun jistgħu jagħmlu użu mill-isem EuGB. Din l-għażla hija partikolarment importanti sabiex tiġi promossa l-adozzjoni internazzjonali tal-EuGB u, b'mod relatat, biex tiġi inċentivata l-adozzjoni globali tal-istandards avvanzati tal-Unjoni dwar il-finanzi sostenibbli, inkluż l-użu internazzjonali tal-kriterji tat-tassonomija tal-Unjoni. Barra minn hekk, ir-referenza għal "entitajiet ġuridici" bħala emittenti tal-EuGBs <sup>(33)</sup> tidher li tissuggerixxi li emittent ta' EuGB jehtieġu jkollu personalità ġuridika, li ma japplikax għall-emittenti kollha ta' bonds madwar l-Unjoni, pereżempju, l-emittenti tat-titolizzazzjonijiet skont il-liġijiet nazzjonali ta' ċerti Stati Membri. Referenza sempliċi għal "entitajiet" tidher ugwalment effettiva. Fl-aħħar nett, ikun meħtieġ li jiġi ċċarat fir-rigward tat-titolizzazzjonijiet kif jiġi applikat ir-regolament propost sabiex it-titolizzazzjonijiet ta' tranżizzjoni ekoloġika jkun jistgħu jużaw ukoll l-istandard għall-EuGBs fejn l-assi sottostanti ma jkunux allinjati mat-tassonomija iżda l-iskop tal-finanzjament jikkonċerna teknoloġiji ta' tranżizzjoni ekoloġika <sup>(34)</sup>. Għal titolizzazzjonijiet tranżizzjonali ekoloġiċi, l-obbligi relatati mal-konformità futura tat-tassonomija huma rilevanti għall-originatur, mhux għall-veikolu bi skop speċjali tal-emittent. Għaldaqstant, jista' jkun meħtieġ li jitqies dan fejn l-obbligi jitpoġġew b'mod iehor fuq l-emittent, pereżempju fl-Artikolu 7 tar-regolament propost.

## 3.2 Allinjament mar-Regolament dwar it-Tassonomija

- 3.2.1 Ir-regolament propost jipprevedi li l-użu tar-rikavati tal-EuGBs għandu jkun relatat ma' attivitajiet ekonomiċi li jissodisfaw ir-rekwiżiti tat-tassonomija, jew li se jissodisfaw ir-rekwiżiti tat-tassonomija f'perjodu ta' żmien definit (hames snin jew għaxar snin mid-data tal-hruġ tal-bond jekk dan ikun iġġustifikat mill-karatteristiċi speċifiċi tal-attivitajiet ekonomiċi kkonċernati) kif stabbilit fi pjan ta' allinjament tat-tassonomija <sup>(35)</sup>. Ir-"rekwiżiti tat-tassonomija" huma definiti bħala r-rekwiżiti stabbiliti fl-Artikolu 3 tar-Regolament dwar it-Tassonomija. Għalhekk, l-attivitajiet ambjentalment sostenibbli jridu (a) jikkontribwixxu sostanzjalment għal wiehed jew aktar mill-oġettivi ambjentali stabbiliti fl-Artikolu 9 tar-Regolament dwar it-Tassonomija; (b) ma jagħmlux hsara sinifikanti lil kwalunkwe wiehed minn dawn l-oġettivi ambjentali; (c) jitwettqu f'konformità ma' salvagwardji soċjali minimi; u (d) jikkonformaw mal-kriterji tekniċi ta' skrinjar stabbiliti mill-Kummissjoni.

- 3.2.2 Il-BĊE jilqa' dan l-allinjament mar-Regolament dwar it-Tassonomija peress li jenfasizza ċ-ċentralità tar-Regolament dwar it-Tassonomija fl-istrategija tal-finanzi sostenibbli tal-Unjoni u jipprovdri bażi kredibbli għall-valutazzjoni tas-sostenibbiltà tal-użu tar-rikavati mill-hruġ tal-EuGBs <sup>(36)</sup>. Madankollu, il-fatt li huwa biżżejjed li l-allinjament mat-tassonomija jinkiseb fi żmien hames snin jew, f'ċirkostanzi speċifiċi, għaxar snin, iqajjem thassib. Għalkemm l-emittenti ma għandhomx jiġu ppenalizzati meta jallokaw ir-rikavati mill-bonds għal attivitajiet ekonomiċi li għadhom ma jissodisfaw ir-rekwiżiti tat-tassonomija, iżda se jagħmlu dan f'dan il-perjodu definit <sup>(37)</sup>, hemm ċertu riskju li s-sanzjonijiet stabbiliti fir-regolament propost ma jkunux biżżejjed meta l-emittent ma jikkonformax mal-pjan ta' allinjament mat-tassonomija. L-Anness II tar-regolament propost jehtieġ li l-emittenti jirrapportaw dwar il-progress fl-implimentazzjoni tal-pjan ta' allinjament mat-tassonomija bħala parti mir-rapporti annwali tagħhom tal-allokkazzjoni <sup>(38)</sup>. L-awtoritajiet nazzjonali kompetenti jistgħu jirrikjedu li l-emittenti jippubblikaw dawn ir-rapporti u jinkludu l-informazzjoni meħtieġa <sup>(39)</sup>. Madankollu, ma jidherx li għandhom setgħat ta' sanzjonar jew

<sup>(32)</sup> Ara l-Artikolu 1 tar-regolament propost u l-memorandum ta' spjegazzjoni li jakkumpanjah.

<sup>(33)</sup> Ara l-Artikolu 2(1) tar-regolament propost.

<sup>(34)</sup> Ara l-paġna 8 tal-kontribut tal-Eurosistema għall-konsultazzjoni mmirata tal-Kummissjoni Ewropea dwar il-funzjonament tal-qafas ta' titolizzazzjoni tal-UE, disponibbli fuq is-sit web tal-BĊE fuq [www.ecb.europa.eu](http://www.ecb.europa.eu).

<sup>(35)</sup> Ara l-Artikolu 6 tar-regolament propost.

<sup>(36)</sup> Ara l-paġna 12 tar-risposta tal-Eurosistema.

<sup>(37)</sup> Ara l-premessa 15 tar-regolament propost.

<sup>(38)</sup> Ara l-punt 3.A tal-Anness II tar-regolament propost.

<sup>(39)</sup> Ara t-Titolu IV tar-regolament propost.

ta' superviżjoni fuq l-allinjament tal-attivitajiet ekonomiċi mar-rekwiziti tat-tassonomija bhala tali. B'mod partikolari, ir-regolament propost ma jistabbilixxix proċedura għall-irtirar tat-"tikketta" tal-EuGB, minbarra l-possibbiltà li tiġi inkluża dikjarazzjoni fir-rieżami ta' wara l-hruġ li l-bond ma jissodisfax ir-rekwiziti tar-regolament propost u li l-isem "EuGB" ma jistax jiġi applikat għalih<sup>(40)</sup>. Għalkemm l-applikazzjoni tar-rekwiziti ta' trasparenza tagħmilha probabbli li n-nuqqas ta' konformità mal-istandard ikun rifless fil-prezz tal-bond, dan jista' jkollu biss impatt limitat u indirett fuq l-emittent tal-EuGB jekk sussegwentement dan jiġi nnegozjat fis-suq. Sakemm l-awtoritajiet nazzjonali kompetenti possibbilment jingħataw aktar kompiti wara r-rieżami ppjanat mill-Kummissjoni tas-setgħat, tal-mandati u l-għodod ta' infurzar tal-awtoritajiet kompetenti tal-Unjoni u ta' daww nazzjonali biex jiġġieldu l-greenwashing<sup>(41)</sup>, hemm riskju li l-emittenti li l-attivitajiet ekonomiċi tagħhom li huma ffinanzjati mir-rikavat tal-EuGB jirriżultaw li ma humiex allinjati mat-tassonomija ma jiffaċċjaw l-ebda konsegwenza.

### 3.3 *Emenda sussegwenti tal-atti delegati*

3.3.1 Ir-regolament propost jipprevedi li l-emittenti għandhom jallokaw ir-rikavati mill-bonds billi japplikaw l-atti delegati (kriterji tekniċi ta' skrinjar) adottati mill-Kummissjoni skont ċerti dispożizzjonijiet tar-Regolament dwar it-Tassonomija<sup>(42)</sup> applikabbli fil-mument meta jkun inħareġ il-bond, jew, meta r-rikavati mill-bonds jiġu allokati għad-dejn, fil-mument meta jkun inħoloq id-dejn<sup>(43)</sup>. Ir-regolament propost jipprevedi wkoll li jekk l-atti delegati jiġu emendati wara l-hruġ tal-bond (jew, meta r-rikavati mill-bonds jiġu allokati għad-dejn, wara l-holqien tad-dejn), l-emittent għandu jalloka r-rikavati mill-bonds billi japplika l-atti delegati emendati fi żmien hames snin mid-dhul fis-seħh tagħhom<sup>(44)</sup>. Filwaqt li huwa rikonoxxut bis-siġh li l-istandards tekniċi jistgħu jevolvu maż-żmien minhabba n-natura dinamika u bbażata fuq ix-xjenza tat-tassonomija tal-Unjoni, li fl-aħħar mill-aħħar taqdi l-objettivi ambjentali tal-Unjoni, it-tibdil tal-metriċi sottostanti għall-EuGBs li jkunu diġà nħarġu u l-htieġa li l-bonds eżistenti jikkonformaw, fi skadenza ta' hames snin, mar-rekwiziti l-godda jista' jkollhom impatti ta' tfixkil fuq is-suq. L-investituri jistgħu, pereżempju, jiġu inċentivati biex ibiġu bonds ekoloġiċi b'anticipazzjoni ta' telf potenzjali tal-isem EuGB, li min-naħa tiegħu jista' jwassal għal tfixkil fil-prezzijiet tal-bonds affettwati. Barra minn hekk, id-dispożizzjoni tista' twassal għal konsegwenzi fir-rigward taċ-ċikličità tas-swieq, peress li l-emittenti tal-bonds jistgħu jkunu inklinati li jipposponu l-hruġ tal-EuGBs jekk ikunu mistennija bidliet fl-atti delegati. Id-dispożizzjoni jista' jkollha wkoll konsegwenzi mhux intenzjonati għat-tul ta' żmien tal-EuGBs u l-perjodu ta' żmien tal-investimenti sottostanti, billi potenzjalment toħloq preferenza strutturali għal EuGBs b'maturitajiet iqsar sabiex jiġu evitati l-konsegwenzi negattivi ta' bidla mistennija fl-atti delegati. Għal dawn ir-raġunijiet, minn perspettiva purament ta' stabbiltà finanzjarja u bil-għan li jiġi ffaċilitat il-funzjonament tas-suq tal-EuGB, jista' jkun preferibbli li l-emittenti jithallew jallokaw ir-rikavati mill-bonds billi japplikaw l-atti delegati rispettivi applikabbli fil-mument meta l-bond ikun inħareġ għall-hajja kollha tal-bond. Kif indikat, il-BĊE jirrikonoxxi li jista' jkun meħtieġ u apprezzat l-adattament tal-atti delegati minhabba kunsiderazzjonijiet relatati mal-objettivi ambjentali tal-Unjoni, b'mod partikolari t-tibdil fil-klima. Peress li suq tal-EuGB li jiffunzjona tajjeb jgħin ukoll biex jintlahqu l-objettivi ambjentali tal-Unjoni, l-applikazzjoni tal-att delegat applikabbli fiż-żmien tal-hruġ tal-bond għall-hajja kollha tal-bond tidher li hija l-għażla ppreferuta. Barra minn hekk, il-Kummissjoni mbaġħad tkun libera li temenda l-atti delegati bi kwalunkwe mod li tqis xieraq. B'mod partikolari, ma jkollhiex tikkunsidra l-implikazzjonijiet potenzjali tal-istabbiltà finanzjarja ta' dawn l-emendi aktar tard. Ovvjament, l-atti delegati applikabbli fiż-żmien tal-hruġ (jew tal-holqien ta' dejn) japplikaw għal kwalunkwe bond ġdid li jinħareġ. Din is-soluzzjoni ġenerali tkompli ttejjeb iċ-ċertezza legali, li hija rikonoxxuta wkoll bhala għan fir-regolament propost<sup>(45)</sup>.

### 3.4 *L-użu tar-rikavati*

3.4.1 Ir-regolament propost jistabbilixxi li r-rikavati mill-EuGBs jistgħu, fost l-oħrajn, jiġu allokati għall-assi finanzjarji. L-assi finanzjarji huma definiti fir-regolament propost bhala li jinkludu, dejn, ekwità, jew tahlita tagħhom. Il-BCE jifhem li l-għan ta' din id-dispożizzjoni huwa li tkopri, pereżempju, sitwazzjonijiet li fihom il-banek johorġu EuGBs

<sup>(40)</sup> Ara l-punt 3(b) tal-Anness IV tar-regolament propost.

<sup>(41)</sup> Ara l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni tas-6 ta' Lulju 2021: Strateġija għall-Finanzjament tat-Tranzizzjoni lejn Ekonomija Sostenibbli, COM(2021) 390 final.

<sup>(42)</sup> Ara l-Artikoli 10(3), 11(3), 12(2), 13(2), 14(2) u 15(2) tar-Regolament dwar it-Tassonomija.

<sup>(43)</sup> Ara l-Artikolu 7 tar-regolament propost.

<sup>(44)</sup> Ara l-Artikolu 7 tar-regolament propost. Il-konsegwenzi ta' dawn id-dispożizzjonijiet jista' jkollhom bżonn jiġu ċċarati. Pereżempju, it-test tar-regolament propost ma jiċċarax jekk dan jfissirx li l-emittent ikollu bżonn jirrialloka r-rikavati u/jew jekk jistax jadatta wkoll proġetti eżistenti jekk l-atti delegati jiġu emendati.

<sup>(45)</sup> Ara l-premessa 11 tar-regolament propost.

biex jiffinanzjaw self ekoloġiku lill-klijenti tagħhom. Madankollu, id-dejn ma huwiex assi f'termini kontabilistiċi. Sabiex id-definizzjoni tiġi allinjata mal-Istandards Internazzjonali ta' Rapportar Finanzjarju <sup>(46)</sup>, it-terminu "dejn" jista' jiġi ssostitwit b'referenza għal "pretensjoni finanzjarja".

### 3.5 *Allinjament ma' leġislazzjoni oħra tal-Unjoni*

3.5.1 Ir-regolament propost jiffoka fuq l-istabbiliment ta' rekwiżiti għall-EuGBs mill-perspettiva tal-emittent tal-bonds. Jiddikjara wkoll li EuGB jista' jiġi ffinanzjat mill-ġdid billi jinhareġ EuGB ġdid <sup>(47)</sup>. Skont l-att delegat tal-Artikolu 8, il-kumpaniji finanzjarji u mhux finanzjarji jehtieġ li jiddivulgaw sa liema punt l-attivitajiet ekonomiċi tagħhom huma allinjati mar-Regolament dwar it-Tassonomija. B'mod partikolari, l-istituzzjonijiet ta' kreditu jehtieġ li jiddivulgaw proporzjon ta' assi ekoloġiċi, li juri l-proporzjon ta' skoperturi relatati ma' attivitajiet allinjati mat-tassonomija meta mqabbla mal-assi totali ta' dawk l-istituzzjonijiet ta' kreditu <sup>(48)</sup>. Jekk il-Bank A johroġ EuGB u juża r-rikavati biex jagħti self għal attivitajiet allinjati mat-tassonomija u l-Bank B jixtri dan il-bond bhala investitur, iż-żewġ banek jistgħu jinkludu s-self sottostanti (Bank A) u l-EuGB (Bank B) mal-proporzjonijiet tal-assi ekoloġiċi rispettivi tagħhom. Dan jimplika li jekk titolu garantit b'assi marbut ma' self ekoloġiku jew ma' bond ekoloġiku kopert jinhareġ minn bank u sussegwentement jinżamm minn istituzzjoni ta' kreditu oħra, bhal fl-eżempju ta' hawn fuq, kemm l-emittent kif ukoll id-detentur tat-titolu jkunu jistgħu jinkludu l-assi sottostanti u t-titolu korrispondenti mad-divulgazzjonijiet tat-tassonomija rispettivi tagħhom. F'dan l-isfond, ikun utli li jiġi ċċarat li jekk istituzzjoni finanzjarja tohroġ EuGB u żżomm il-bond parzjalment jew kompletament jew iżżommu f'impriza separata taht l-istess entità ta' rapportar konsolidata, tkun biss l-iskopertura netta tal-emittent għall-assi ekoloġiku sottostanti li tiġi inkluda mal-assi tiegħu allinjati mat-tassonomija fil-proporzjon tal-assi ekoloġiku, mhux il-valur kumulattiv tas-self u l-EuGB.

3.5.2 Barra minn hekk, ir-regolament propost jidher li jippermetti lill-emittenti jużaw ir-rikavati ta' EuGB li jkun għadu kif inhareġ biex jixtru EuGB iehor. Skont ir-regolament propost, ir-rikavati tal-assi finanzjarju jistgħu jiġu allokati għal assi finanzjarji oħrajn sakemm ir-rikavati minn dawk l-assi finanzjarji jiġu allokati għal assi fissi allinjati mat-tassonomija, nefqa kapitali u nefqa operazzjonali <sup>(49)</sup>. Dan jidher li jimplika li tranzazzjoni bħal din tista' ssehh darba biss. Din l-interpretazzjoni hija tabilhaqq mehtieġa biex jiġi evitat li tinholoq katina ta' hrug ta' EuGBs li jintużaw biex jinxtraw EuGBs oħrajn li għal darb'oħra jkunu assigurati bl-EuGBs infushom, li jzid l-ammont ta' assi ekoloġiċi nozzjonali li jkunu assigurati bl-istess attività ekonomika reali. Barra minn hekk, katina bħal din tista' twassal għal tishih artifiċjali tal-proporzjon tal-assi ekoloġiċi tal-istituzzjoni ta' kreditu emittenti permezz ta' għadd doppju jekk dik l-istituzzjoni tixtri EuGB li jkun assigurat direttament jew indirettament bl-EuGB tiegħu stess.

3.5.3 Il-memorandum ta' spjegazzjoni tar-regolament propost jiddikjara li l-użu tal-isem "EuGB" huwa mingħajr preġudizzju għar-rekwiżiti tar-Regolament (UE) Nru 575/2013 tal-Parlament Ewropew u tal-Kunsill <sup>(50)</sup> (ir-Regolament dwar ir-Rekwiżiti ta' Kapital, minn hawn 'il quddiem is-"CRR"). Il-BĊE jifhem li l-isem ta' "EuGB" ma għandu l-ebda impatt fuq il-fondi proprji u r-rekwiżiti ta' likwidità għall-istituzzjonijiet ta' kreditu fir-rigward ta' bonds li huma indirizzati taht is-CRR. Madankollu, ikun utli li jiġi ċċarat b'mod esplicitu li l-istandard għall-EuGB ma jistax jiġi interpretat bhala li jipprevjeni lill-istituzzjonijiet ta' kreditu milli japplikaw bis-shih ir-rekwiżiti tas-CRR.

### 3.6 *Rekwiżiti ta' trasparenza*

3.6.1 Il-BĊE jilqa' r-rekwiżiti ta' trasparenza għall-emittenti tal-EuGBs, jiġifieri r-rekwiżiti biex jimlew skeda informattiva tal-EuGB, rapporti annwali ta' allokazzjoni u rapport tal-impatt, u biex jużaw mudelli għad-divulgazzjoni ta' tali informazzjoni <sup>(51)</sup>. Barra minn hekk, il-BĊE jilqa' li l-iskeda informattiva se tkun soġġetta għal rieżami ta' qabel

<sup>(46)</sup> Ara r-Regolament tal-Kummissjoni (KE) Nru 1126/2008 tat-3 ta' Novembru 2008 li jadotta ċerti standards internazzjonali tal-kontabilità skont ir-Regolament (KE) Nru 1606/2002 tal-Parlament Ewropew u tal-Kunsill (ĠU L 320, 29.11.2008, p. 1).

<sup>(47)</sup> Ara l-Artikolu 4(3) tar-regolament propost.

<sup>(48)</sup> Ara l-premessa 5 tal-att delegat tal-Artikolu 8.

<sup>(49)</sup> Ara l-Artikolu 5(3) tar-regolament propost. Ir-rifinanzjament permezz ta' EuGB ġdid huwa permess b'mod esplicitu skont l-Artikolu 4(3) tar-regolament propost.

<sup>(50)</sup> Ir-Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(51)</sup> Ara l-Kapitolu II tat-Titolu II tar-regolament propost.

il-ħruġ u li r-rapporti ta' allokkazzjoni se jkunu soġġetti għal rieżami ta' wara l-ħruġ minn rieżaminatur estern taħt superviżjoni mill-ESMA <sup>(52)</sup>. Skont l-istess objettiv ta' trasparenza, l-EuGBs kollha għandu jkollhom numru internazzjonali għall-identifikazzjoni tat-titoli (ISIN) u l-emittenti tagħhom għandhom jiġu identifikati minn identifikatur ta' entità ġuridika (LEI).

3.6.2 Ir-regolament propost jipprovdi li l-emittenti għandhom jipubblikaw l-iskeda informattiva, ir-rieżami ta' qabel il-ħruġ, ir-rapporti annwali dwar l-allokkazzjoni, ir-rieżamijiet ta' wara l-ħruġ u r-rapport dwar l-impatt fuq is-sit web tagħhom <sup>(53)</sup>. L-emittenti huma meħtieġa wkoll jinnotifikaw lill-awtorità nazzjonali kompetenti u lill-ESMA dwar il-pubblikazzjoni ta' dawn id-dokumenti <sup>(54)</sup>. Madankollu, mit-test tar-regolament propost jidher li d-*data* dwar l-EuGBs mhux se tingabar f'forma ċentralizzata. Il-BĊE jissuġġerixxi li l-informazzjoni divulgata tista' tiġi inkluża fil-Punt ta' Access Uniku Ewropew (ESAP) li ġej f'format li jista' jinqara minn magna. L-inklużjoni ta' informazzjoni dwar bonds ekoloġiċi fl-ESAP tkun "punt uniku ta' servizz" għall-informazzjoni kritika kollha dwar kumpanija, inkluż dwar EuGBs li tkun harġet, u għalhekk ittejjeb it-trasparenza u tiffacilita d-deċiżjonijiet dwar l-investiment. Ir-rapporti ssuġġeriti fl-Annessi tar-regolament propost jistgħu jinkludu wkoll informazzjoni dwar it-tariffi u l-ispejjeż imġarrba mill-emittenti tal-EuGBs (pereżempju, il-kostijiet mghoddija mir-rieżaminaturi esterni) biex jissahħu t-trasparenza u l-effiċjenza tas-suq. Fl-interess tal-precizjoni u biex jiġi ffacilitat l-ipproċessar tad-*data*, ir-regolament propost għandu jaġmilha wkoll aktar ċara li għandhom jiġu prodotti skedi informattivi, rapporti annwali ta' allokkazzjoni u rapporti tal-impatt għal kull bond individwali, indipendentement mill-possibbiltà li jiġu ppubblikati diversi skedi informattivi u rapporti flimkien u li jkun hemm taqsima ġenerali dwar il-valur ikkombinat tal-EuGBs kollha maħruġa minn entità.

3.6.3 Ir-regolament propost jissuġġerixxi li, fejn għandu jiġi ppubblikat prospett skont ir-Regolament (UE) 2017/1129 tal-Parlament Ewropew u tal-Kunsill <sup>(55)</sup> (minn hawn 'il quddiem ir-"Regolament dwar il-Prospett"), dak il-prospett għandu jiddikjara b'mod ċar, fejn meħtieġ biex jipprovdi informazzjoni dwar l-użu tar-rikavati, li l-EuGB qed jinhareġ f'konformità mar-regolament propost <sup>(56)</sup>. Ir-regolament propost jipprevedi wkoll li l-inkorporazzjoni b'referenza hija possibbli fir-rigward tal-informazzjoni li tinsab fl-iskeda informattiva dwar l-EuGB <sup>(57)</sup>. L-attributi ewlenin tal-EuGB, jiġifieri l-informazzjoni li tinsab fl-iskeda informattiva, għandhom jiġu integrati bis-sħiħ fil-prospett billi jintuza l-mudell standardizzat ipprovdut fl-Anness I tar-regolament propost. Dan ittejjeb il-konsistenza u l-komparabbiltà tal-informazzjoni dwar bonds ekoloġiċi u jkun ifisser li l-fornituri tad-*data* finanzjarja jkollhom jirreferu biss għad-dokumenti tal-prospett biex jiġbru l-informazzjoni kollha meħtieġa għal dawn l-istrumenti <sup>(58)</sup>.

3.6.4 Mill-perspettiva tal-istituzzjonijiet ta' kreditu li johorġu l-EuGBs biex jiffinanzjaw self ekoloġiku, ir-reqwiziti ta' trasparenza jistgħu jiġu msahħa aktar billi jiġi impost obbligu fuq il-banek biex jimmonitorjaw l-allinjament tar-rikavati tas-self ekoloġiku mar-reqwiziti tat-tassonomija.

### 3.7 Is-sistema ta' reġistrazzjoni u l-qafas superviżorju

3.7.1 Il-BĊE jilqa' l-fatt li r-regolament propost jistabbilixxi sistema ta' reġistrazzjoni u qafas superviżorju għar-rieżaminaturi esterni <sup>(59)</sup>. Huwa jilqa' wkoll li l-ESMA se tkun inkarigata mis-superviżjoni ta' rieżaminaturi esterni.

3.7.2 L-Artikolu 36 tar-regolament propost jipprevedi li l-awtoritajiet kompetenti għandhom jiżguraw li r-reqwiziti ta' trasparenza u ta' rieżami estern jiġu applikati mill-emittenti. L-Artikolu 36 jirreferi għad-dispożizzjoni tar-Regolament dwar il-Prospett li jstabbilixxi li kull Stat Membru għandu jahtar awtorità amministrattiva kompetenti unika responsabbli għat-twettiq tad-dmirijiet skont ir-Regolament dwar il-Prospett <sup>(60)</sup>. Għalhekk, l-awtorità amministrattiva kompetenti maħtura b'dan il-mod tkun ukoll l-awtorità kompetenti skont ir-regolament propost.

<sup>(52)</sup> Ara l-Kapitolu 2 tat-Titolu IV tar-regolament propost.

<sup>(53)</sup> Ara l-Artikolu 13 tar-regolament propost.

<sup>(54)</sup> Ara l-Artikolu 13(4) u (5) tar-regolament propost.

<sup>(55)</sup> Ir-Regolament (UE) 2017/1129 tal-Parlament Ewropew u tal-Kunsill tal-14 ta' Ġunju 2017 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat, u li jhassar id-Direttiva 2003/71/KE (GU L 168, 30.6.2017, p. 12).

<sup>(56)</sup> Ara l-Artikolu 12(1) tar-regolament propost.

<sup>(57)</sup> Ara l-Artikolu 12(2) tar-regolament propost.

<sup>(58)</sup> Ara l-paġna 12 tar-risposta tal-Eurosistema.

<sup>(59)</sup> Ara l-paġna 12 tar-risposta tal-Eurosistema.

<sup>(60)</sup> Ara l-Artikolu 31 tar-Regolament dwar il-Prospett.

Madankollu, hemm għadd ta' eżenzjonijiet mill-obbligu li jinħareġ prospett skont ir-Regolament dwar il-Prospett <sup>(61)</sup>. Il-BĊE għalhekk jissuġġerixxi li jiġi ċċarat li l-Istat Membru domiciljari għandu jahtar awtorità kompetenti nazzjonali għall-bqija tal-emittenti kollha tal-EuGBs li għalihom ir-Regolament dwar il-Prospett ma jinnominax awtomatikament awtorità supervizorja kompetenti, bl-eċċezzjoni ta' korpi sovrani. Ir-Regolament propost jistabbilixxi espressament li l-awdituri tal-istat u entitajiet pubbliċi oħra b'mandat minn emittenti sovrani biex jivvalutaw il-konformità mar-regolament propost ma għandhomx ikunu soġġetti għar-regoli għar-rieżaminaturi esterni u s-supervizjoni mill-ESMA u mill-awtoritajiet nazzjonali kompetenti <sup>(62)</sup>. Il-leġiżlatur huwa mistieden jirrifletti dwar jekk l-emittenti sovrani għandhomx ikunu soġġetti għas-supervizjoni mill-awtoritajiet nazzjonali kompetenti. Għall-finijiet ta' ċarezza u trasparenza, jekk il-leġiżlatur bihsiebu jeżenta tali emittenti mis-supervizjoni, minbarra li jeżenta mis-supervizjoni awdituri tal-istat u entitajiet pubbliċi oħra li jaġixxu bħala rieżaminaturi esterni, dan jista' wkoll jiġi ddikjarat b'mod espliċitu fi premessa tar-regolament propost.

3.7.3 Ir-Regolament propost fih regoli speċifiċi għall-forniment ta' servizzi minn rieżaminaturi esterni minn pajjiżi terzi li jippermettu s-supervizjoni taġġhom mill-ESMA <sup>(63)</sup>. B'kuntrast ma' dan, is-supervizjoni diretta tal-emittenti mill-awtoritajiet nazzjonali kompetenti tidher li hija limitata għal emittenti li jinsabu fl-Unjoni <sup>(64)</sup> filwaqt li mhuwiex ċar li jkun hemm awtorità nazzjonali kompetenti assenjata għal emittenti ta' EuGBs li jinsabu barra mill-Unjoni. Dan ifisser li l-emittenti li jinsabu barra mill-Unjoni jkunu jistgħu jorġu EuGBs billi jagħmluhom disponibbli għall-investituri fl-Unjoni iżda ma jkunux soġġetti għar-regim ta' sanzjonar, inklużi spezzjonijiet fuq il-post u multi amministrattivi, previsti fir-regolament propost <sup>(65)</sup>. Dan iħalli lill-emittenti li jinsabu fl-Unjoni fi żvantagġ ovvju meta mqabbla ma' dawk li jinsabu barra minnha li madankollu jużaw l-isem tal-EuGB, peress li jista' jkun li dawn tal-aħħar ma jkunux soġġetti għal sanzjonijiet anke jekk ma jissodisfawx ir-rekwiżiti kollha tar-regolament propost. Fl-aħħar mill-aħħar, il-kredibbiltà tal-istandard għall-EuGBs tista' tiddgħajef jekk mhux l-emittenti kollha tal-EuGBs ikunu soġġetti għall-istess regim supervizorju. Is-sistemi li jiffunzjonaw biex jiżguraw li l-emittenti rilevanti kollha jkollhom awtorità nazzjonali kompetenti għas-supervizjoni diġà jeżistu taht regolamenti oħra, pereżempju taht ir-Regolament dwar il-Prospett, fejn kull emittent ta' pajjiż terz jagħżel Stat Membru domiciljari. Il-BĊE jissuġġerixxi li għandu jiġi kkunsidrat regim simili taht ir-regolament propost, b'mod partikolari, biex tinħatar awtorità kompetenti għall-emittenti minn pajjiżi terzi.

3.7.4 Il-BĊE jinnota wkoll li l-kunċetti ta' Stat Membru "domiciljari" u "ospitanti" <sup>(66)</sup> li jinsabu fir-regolament propost la huma marbuta ma' dispożizzjonijiet oħra u lanqas iddefiniti fir-regolament propost. Dan jeħtieġ kjarifika.

Fejn il-BĊE jirrakkomanda li r-regolament propost jiġi emendat, tiġi stabbilita proposta ta' abbozzar speċifika f'dokument ta' hidma tekniku separat flimkien ma' test ta' spjegazzjoni għal dan il-għan. Id-dokument ta' hidma tekniku huwa disponibbli bl-Ingliż fuq EUR-Lex.

Magħmul fi Frankfurt am Main, il-5 ta' Novembru 2021.

*Il-President tal-BĊE*  
Christine LAGARDE

<sup>(61)</sup> Ara l-Artikolu 1(2), (3), (4) u (5) tar-Regolament dwar il-Prospett.

<sup>(62)</sup> L-Artikolu 14(3) tar-regolament propost.

<sup>(63)</sup> Ara l-Kapitolu IV ta' Titolu III u l-Artikolu 59 tar-regolament propost.

<sup>(64)</sup> Ara l-Kapitolu 1 tat-Titolu IV tar-regolament propost.

<sup>(65)</sup> Ara l-Kapitolu 1 tat-Titolu IV tar-regolament propost.

<sup>(66)</sup> Ara l-Artikolu 40 tar-regolament propost.